



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

Minuti tas-seduta numru sitta (6) tal-Kunsill Lokali Hal Safi (KLHS) li nżammet nhar il-Hamis 10 ta' Marzu, 2011, fl-4.00pm, fil-Bini Municipali ta' Hal Safi.

PREŻENTI: Pietru Pawl Busuttil  
Publius Abdilla  
Eddie Bonello  
Jerome Busuttil  
Francis Callus  
Anthony Attard

Sindku  
Viċi Sindku  
Kunsillier  
Kunsillier  
Kunsillier  
Deputat Segretarju Eżekuttiv

1. Is-Sindku presedja l-laqqha u qal it-talba.
2. Is-Segretarju Eżekuttiv pprezenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

## Punti mill-Minuti

3. Il-kunsilliera qablu li jmorru f'Triq Ta' Ġawhar biex jaraw jekk hemmx possibilita li jagħmlu 'zebra crossing' hemmhekk u biex jaraw fejn jaqbilhom jagħmluha jekk issir ix-xogħol..
4. Fil- 5.20pm waslu s-sur Joe Borg u Noel Schembri (Diretturi) ta' Sterling Security, flimkien mas-sur David Soler (Uffiċjal Awtorizat)
5. Is-sur Borg qal li hadmu skont is-sighat u postijiet li kienu mifthemmin fil-laqqha preċedenti imma li jidispijaċih jgħid illi ma kienx hemm 'demand' u issa li naqqasna s-sighat għal hames sghat, id-dhul tagħna waqa' drammatikament. Kemm is-sur Borg u s-sur Soler marru go triq San Pawl u Triq iż-Żurrieq u ma tantx harġu ċitazzjonijiet.
6. Il-kunsillier Francis Callus qal li kien ra lis-sur Borg u Soler go triq iż-Żurrieq u li kienu f'post visibli biex dawk li riedu jibgħu għaddejin mill-one way jbiddu d-direzzjoni tagħhom. Il-kunsilliera qablu li din ma kinitx xi haġa negattiva għax għalihom importanti li n-nies jobdu r-regoli l-ewwel u qabel kollox. Fl-istess hin riedu jgħidu li habba hekk, it-tnejn li huma ma setgħux jaraw il-verita ta kemm in-nies kissru r-regoli hemmhekk.
7. Is-sur Noel Schembri qal li hemm bżonn ta' sistema sostenibli. Hu kien inota li hemm problema go Hal Safi u għalhekk kien issuġerixxa illi nagħmlu 24/7 camera. Hekk, skont hu, indaħhlu iżjed amonti ta' flus filwaqt li jkun hemm iżjed dixxiplina fir-rahal. Hu ppropona li dan ix-xogħol isir go triq iż-Żurrieq stess.
8. Is-sur Borg reġa fakkar il-vantaġġ li għandna minhabba id-dhul ta' triq Hal Far, u jekk inżommu l-għaxar sghat li kellna u niehdu azzjoni fuq is-suggeriment tas-sur Schembri, inkunu nilhqu l-għonijiet tal-Kunsill

9. Jerome Busuttil saqsa l-ghala ma kinux jkunu qegħdin jaħdmu qabel dawn il-gimagnetj li qajjimna l-kwistjoni fuq il-problema. Is-sur Borg reġa wieġeb illi peress li ma kienx hemm ‘profit’ għo Hal Safi, kienu jmorru jaħdmu għot-toroq fejn hemm il-possibilita li jagħtu iżjed ċitazzjonijiet.
10. Is-Sindku qal li se niddiskutu l-proponiment tas-sur Schembri w iringrazzja lil mistednin għax sar progress fuq din il-kwistjoni f’dawn l-aħħar granet.
11. Is-sur Borg xtaq li nikkonsidraw li nerġgħu nieħdu l-għaxar sigħat ta’ qabel imma fuq dan is-Sindku w l-kunsilliera oħra ma qalux iva peress li jridu jaraw il-kontijiet l-ewwel u qabel kolloxx. Is-Sindku qal biss li importanti li x-xogħol jibqa jmur sew u li l-gwardjani jidhru għor-raħal.
12. Id-diskussjoni mas-sur Borg, Soler u Schembri fuq il-gwardjani spiċċat fis- 6.05pm
13. Fis-6.05pm daħlu membri tal Kunsill Lokali taż-żagħżagħ.
14. Il-membri tal-Kunsill Lokali taż-żagħżagħ spjegaw illi hemm inizjattiva fejn tlett organizazzjonijiet, wara li jikkompetu, għandhom opportunita li jibnu post għall-isports għol-irhula w li huma jixtiequ li jużaw l-opportunita biex jagħmlu ‘outdoor gym’ u jużaw il-flus għat-tagħmira, apparatt, sinjali u sigurta. Qalu wkoll li se tiswa madwar €10,000 u li l-Kunsill ikollu johrog 25% minn dan l-amont. Huma qalu li jekk jagħmlu dan il-gym għol għnien ikunu qegħdin jiggħdu n-nies lejn il-għnien, jagħtu post għall-isports għor-raħal, ikun hemm post fejn jiltaqgħu f’it iż-żagħżagħ u li jkunu qegħdin jagħtu servizz lil poplu.
15. Is-Sindku u l-kunsilliera qalu prosit lill dawn it-tfal. Qalu li l-KL ta-żagħżagħ għandhom jagħmlu pjanta professjonali u li l-Kunsill se jagħtu kull tip t’għajnuna halli jidhru bl-opportunita li jkunu wiehed mir-rebbieħa u biex ikun hemm dan il-gym. Ikun hemm bzonn ta tender ukoll għall dawn l-amonti ta flus.
16. Iz-żagħżagħ qalu wkoll li hafna nies mir-raħal qalulhom illi jixtiequ li jnaqqsu l-ammont ta ‘speed humps’ għor-raħal. Il-kunsilliera rrispondew billi qalu li huma għamlu dawk il-humps sempliċiment għax ridhuhom in-nies, u għas-sigurta tar-raħal.
17. Is-Sindku tal-Kunsill taż-żagħżagħ ried ikun jaf ukoll meta se tiftaħ it-triq tal-Karwija. Is-Sindku tah il-kelma li qegħdin nagħmlu dak kollu li nistgħu u li qegħdin nagħfsu fuq din il-biċċa xogħol. Qal ukoll li fl-istess hin ahna ma nistgħux ngħidu ċerti li se tiftaħ f’għurnata speċifika imma li se nkomplu ngħaffsu bħal m’għamilna għal dan iż-żmien kollu.
18. Il-membri staqsew jekk huma jistaw jigu għal Jum Hal Safi. Il-kunsilliera aċċettaw u qalu li se jibdeu jistiednuhom għall-attivitajiet kollha tal-Kunsill. Il-kunsillier Eddie Bonello qal li jekk jixtiequ, jistgħu jiktbu ‘write up’ fil-magasin tal-Kunsill halli n-nies ta Hal Safi jkunu jafu dwar ix-xogħlijiet tagħhom minn issa ‘l quddiem.
19. Il-membri tal-kunsill lokali taż-żagħżagħ iringrazzjaw lil kunsilliera tal-hin u ideat tagħhom u irtiraw fis-6.25pm.
20. Il-kunsilliera qablu li s-sinjura Doris Baldacchino li taħdem għol Kunsill isir impjegatta ‘full time’ jekk tiġi approvata mid-dipartament.
21. Il-kunsilliera ftehm u illi se nistaqsu lill-Kappillan biex ixxandar l-aħbar dwar l-offerta tal-pharmacies għod-Day Centre, fejn se jittestjaw id-dem, pressjoni, etc. tan- nies b’xejn għal sena.

## **Korrispondenza**

22. Il-Kunsill irċieva talba minn Mr. George Said Zammit fejn xtaq koppja ta' mappa ta' Hal Safi. Aċċettaw li ntuh din il-koppja bil-konfini tar-raħal.
23. Wara li d-Deputtat SE qara email minghand Mr.Cedric Valletta fejn qal bil bidla li hemm fil- mod li għandna nirraportaw rapports dwar 'street cleaning', il-kunsilliera qablu li nibdew bis-sistema il-għdida dwar il-'complaints'. Il-Kunsilliera xtaqu jistiednu lis-sur Valletta għal laqgħa li jmiss sabiex jitkellmu dwar l-indafa ġor-raħal.
24. Il-Kunsill irċieva email minghand Montekristo, kumpanija li tipproduċi l-inbid, fejn qalu li se jipproduċu tikketti bl-emblemma tal-Kunsill. Is-Sindku se jitkellem mal-kumpanija dwar dan is-sugġett.
25. Vodaphone qalu li jaċċettaw li l-kunsill jgħid fejn għandha titwahħal il-plakka li se tkun prezenti fir-raħal wara li rbaħna kompetizzjoni tar-reġjun.

## **Hwejjeg ohra**

26. Il-Kunsilliera qablu li nibdew nipjanaw kollox għal Jum Hal Safi
27. Il-kunsilliera qablu li s-sur Omar Schembri, il-Head coach tan-nursery, jibda jiffirma l-karta bil-hinijiet tas-sewqan li jwassal it-tfal għal logħbiet.
28. Eddie Bonello qal li għandna nitkellmu mal-bank dwar il-kont tal-elettriku tal-ATM (li jhallas il-Kunsill) għax qegħdin nonfqu wisq u jahseb li għandna naqsmu il-kont mal-bank. M'hemm ebda Kunsill f'Malta jew Għawdex li jhallas kontijiet tal-ATM's.
29. Publius Abdilla nnota illi hemm 'truck' u mhux 'trailer' fit-tabella ta 'no entry' fejn Hal Far. Din għanda tinbiddel għax biż-żbal li hemm ifisser li trucks ma jistawx jidhlu meta fil-fatt għandhom kull dritt jidhlu.
30. Francis Callus qal li t-tabella tal-istop minn triq Dun Ġuzepp Caruana għal pjazza għanda terga tiġi mwahħla.
31. Publius Abdilla qal li hemm bzonn ta' zebra crossing fejn in-niċċa tad-duluri f'Triq San Pawl.
32. Fit-8.15pm intwaqqfet il-laqgħa u l-kunsilliera qablu li jiltaqaw nhar it-Tnejn 14 ta' Marzu biex ikomplu l-laqgħa, waqt li jagħtu importanza fuq l-attivitajiet ta' Jum Hal Safi.
33. **Peress li sar il-hin il-laqgħa twaqqfet u tkomplet nhar it-Tnejn 14 ta Marzu fl-4.00pm.**
34. Is-Sindku rrimarka li l-kennies mhux qieghed jlahhaq biex xogħol peress li l-magna mhux qed juzaħ għaliex ma taħdimx bħalissa. Fuq dan il-punt, is-sur Abdilla qal li b'hekk mhux se jagħmel ix-xogħol li għandu jagħmel skont il-kuntratt. Il-kuntratt jgħid li jinqata' il-haxix u s-sur Abdilla iħoss li mhux qieghed isir.
35. Il- kunsilliera qablu li għandhom jiltaqghu mas-sur Cedric Valletta (li jiehu ħsieb l-istreet sweeping) fil-laqgħa li jmiss biex jitkellmu dwar is-sugġett.

36. Is-Sindku qal li m'hemmx bzonn permess għal bankini got-triq San Pawl għax m'għandhomx wiesgħa t'izjed minn 1.2metri. Ix-xogħol irid issir għax hemm petizzjoni ffirmatta minn 150 ruħ imma minhabba d-daqs tat-triq ma nistgħux naslu sa 1.2metri fuq iż-żewġ naħhat u b'hekk nistgħu nkomplu bix-xogħol.
37. Il-kunsilliera ddiskuttew fejn se jwaħħlu l-Mappa tar-raħal li rċevew u qablu li wara l-laqgħa jmorru fejn il-pjazza biex jaraw.
38. Jerome Busuttil qal li hemm garage ġo triq Hlantun fejn in-nies għandhom diffikulta biex joħorġu minn hemm għax hemm parking 'legali' viċin wisq u m'hemmx wisq spazju biex joħorġu l-karozza mill-garage. Il-kunsilliera se jaraw x'jista jsir għax ma jixtiqux jnehħu postijiet tal-parking.
39. Francis Callus qal li għandna ftehim mas-sid ta' hanut fejn għamilna 'loading base' għaliha imma dan is-sid xorta qed jieħu post tal-parking biex tpoġġi tankijiet u ġebel fuqhom. Is-Sindku qal li se jieħu hsieb il-kwistjoni w ifakkar lis-sid bil-ftehim li hemm.
40. Il-kunsilliera qablu li jixtru ftit blalen għal ground wara talba mil-kowċ.

### **Jum Hal Safi**

41. Is-Sindku qara r-regolamenti għal Bord sabiex jinħatar Kumittat għal Premju Onorefiċenzali w l-kunsilliera għażlu hames persuni li se jkunu parti mill-Bord.
42. Id-Deputat SE se jibgħat lil dawn in-nies tal-Bord u fl-istess hin se jibda jxandar il-kelma ta' Jum Hal Safi bi propaganda ġor-raħal.
43. Il-kunsilliera qablu fuq l-ischedule tal-festa. Din se tkun ikonfermata fil-ġranet li ġejjin.
44. Il-kunsilliera u id-Deputat SE se jirrangaw l-ittri tal-istedina għal mistednin.
45. Se jkun hemm laqgħa oħra dwar Jum Hal Safi nhar it-Tnejn 21 ta' Marzu fl-4pm.
46. Il-kunsilliera approvaw il-Payment Approval Sheets nos 7.
47. Il-laqgħa li jmiss se tkun fit-28 ta' Marzu 2011.

Approvati Illum 28/03/2011

Sindku

Deputat Segretarju Eżekuttiv